

ആരതെന്നുടനറിഞ്ഞു കൗതുകം  
പാരമാർന്നു കരുതിപ്പുരാഗതം,  
ചാരുശൈശവകഥയ്ക്കുതന്നെ ചേർ-  
ന്നോരു വാക്കരുളിനാൻ കനിഞ്ഞവൻ.

“പാരവും പരിചയം കലർന്നെഴും  
പേരുമീ മധുരമായ കണ്ഠവും  
സാരമായ് സ്മൃതിയിൽ നീയുമിപ്പൊൾ നിൻ-  
ദുരമാം ഭവനവും വരുന്നയേ!

കണ്ടുടൻ സ്വയമറിഞ്ഞിടാത്തതോർ-  
ത്തിണ്ടൽ വേണ്ട സഖി! കേണിടേണ്ട കേൾ,  
പണ്ടു നിന്നെയൊരിളംകുരുന്നതായ്  
കണ്ടു ഞാൻ, സപദി വല്ലിയായി നീ.

എന്നിൽ നിന്നണുവുമേൽക്കിലപ്രിയം  
നിന്നു കേഴുമയി! കണ്ടിടുന്നുതേ

നിന്നിലിപ്രണയചാപലത്തെ ഞാ-  
നന്നുമിന്നുമൊരുപോലെ വസലേ!

പോയതൊക്കെയഥവാ നമുക്കയേ,  
പ്രായവും സപദി മാറി കാര്യവും,  
ആയതത്വമറിവിന്നുമാർന്നു, - പോ-  
ട്ടായതെത്തിവിടെ വാണിടുന്നു നീ?

ഓതുകിന്നത്ഥവാ വ്യഥാ ശുഭേ!  
ഹേതു കേൾക്കുവതൊരർഥമേതിനോ  
നീ തുനിഞ്ഞു - നിജകർമ്മനീതരാ-  
യേതുമാർഗമിയലാ ശരീരികൾ!

പിന്നെയൊന്നൊരുപകാരമേതിനോ-  
യെന്നയോർത്തു സഖി, ഏതതോതുക;  
അന്യജീവനുകി സജീവിതം  
ധന്യമാക്കുമലേ! വിവേകികൾ.”

നളിനി (എൻ. കുമാരനാശാൻ)

✦ ‘ഭവാനു പണ്ടിഷ്ടയാം ‘നളിനി’ ഞാൻ’-  
നളിനി തന്നെ ഇങ്ങനെ പരിചയപ്പെടുത്തിയതിന് കാരണമെന്താവാം?  
ചർച്ചചെയ്യുക.

✦ “ധീരനായ യതി നോക്കി തന്നിതൻ  
ഭൂരിബാഷ്പപരിപാടലം മുഖം,  
പുരിതാഭയോടുഷസ്സിൽ മഞ്ഞുതൻ-  
ധാരയാർന്ന പനിനീർസുമോപമം.”

- ദിവാകരനെയും നളിനിയെയും സൂചിപ്പിക്കാൻ ഈ കാവ്യഭാഗത്തുപയോഗിച്ച പദങ്ങൾ ഏതെല്ലാം?
- പ്രഭാതത്തിലെ സൂര്യസാന്നിധ്യം കൊണ്ട് പനിനീർപ്പു വികസിക്കുന്നതുപോലെ എന്ന പ്രയോഗം സന്ദർഭത്തിനു മിഴിവേകുന്നതെങ്ങനെ?  
ഈ ആശയം വരുന്ന വരികളിലെ ചമൽക്കാരഭംഗി കണ്ടെത്തി വിവരിക്കുക.

✦ “പോയതൊക്കെയഥവാ നമുക്കയേ  
പ്രായവും സപദി മാറി കാര്യവും-”  
ദിവാകരൻ ഇങ്ങനെ പറയുന്നതിന്റെ പൊരുൾ കണ്ടെത്തുക.